

سپریم کورٹ عائشہ احمد ملک کو ریاستی دہشت گردی کا نشانہ بنانے کا از خود نوٹس لے، رابطہ کمیٹی
 تاحال سپریم کورٹ کی جانب سے اس کھلی ریاستی دہشت گردی کا نوٹس نہ لینا تعجب خیز ہے
 اپنی، بہو بیٹی ریاستی دہشت گردی کا نشانہ بنانے والے سب سے بڑے دہشت گرد اور ظالم ہیں
 چیف جسٹس افتخار محمد چوہدری کا آئینی، قانونی، اخلاقی اور انسانی فرض ہے کہ وہ عائشہ احمد ملک کو انصاف فراہم کریں

کراچی۔۔۔ 12، اکتوبر 2011ء

متحدہ قومی موومنٹ کی رابطہ کمیٹی نے سپریم کورٹ کے چیف جسٹس افتخار محمد چوہدری سے اپیل کی ہے کہ قوم کی بیٹی عائشہ احمد ملک کو ریاستی دہشت گردی کا نشانہ بنانے کا از خود نوٹس لیا جائے اور ظلم کا شکار مظلوم خاندان کو انصاف فراہم کیا جائے۔ ایک بیان میں رابطہ کمیٹی نے کہا کہ عائشہ احمد ملک اور ان کے خاندان کے افراد میڈیا کے سامنے حکومت پنجاب کی جانب سے خود پر ڈھائے جانے والے مظالم کی دردناک داستان بیان کر چکے ہیں لیکن تاحال سپریم کورٹ کی جانب سے اس کھلی ریاستی دہشت گردی اور ظلم و ستم کا کوئی نوٹس نہیں لیا گیا جو کہ تعجب خیز ہے۔ رابطہ کمیٹی نے کہا کہ میڈیا کے ذریعہ پوری دنیا جان چکی ہے کہ وزیر اعلیٰ پنجاب میاں شہباز شریف کے صاحبزادے اور مسلم لیگ نواز گروپ کے رکن قومی اسمبلی حمزہ شہباز نے عائشہ ملک سے باقاعدہ شادی کی اور پھر اس شادی سے ہی مکر گیا۔ حمزہ شریف نے پہلے حکومتی مشینری اور ریاستی طاقت استعمال کر کے عائشہ احمد ملک اور ان کے اہل خانہ کو ہراساں کر کے نکاح نامہ حاصل کرنے کی کوشش کی تاکہ اس معاملہ کو دیا جاسکے لیکن جب مظلوم خاندان نے اپنے حقوق کیلئے آواز بلند کی تو انہیں ریاستی دہشت گردی، جسمانی تشدد اور ذہنی اذیت کا نشانہ بنایا گیا جس کا سلسلہ بدستور جاری ہے۔ رابطہ کمیٹی نے کہا کہ شریف خاندان نے ریاستی طاقت کا ناجائز استعمال کر کے عائشہ احمد ملک اور ان کے اہل خانہ پر ظلم و ستم کی انتہاء کر دی، ان پر انواع و اقسام کے جھوٹے مقدمے قائم کر دیا اور پورے خاندان کو نظر بند کر دیا جس سے صاف ظاہر ہے کہ حکومت پنجاب، عائشہ ملک اور ان کے خاندان کو انتقام کا نشانہ بنا رہی ہے۔ رابطہ کمیٹی نے کہا کہ اپنی بہو بیٹی کو انصاف فراہم کرنے کے بجائے انہیں ریاستی دہشت گردی کا نشانہ بنانے والے نواز شریف خاندان کے افراد سب سے بڑے دہشت گرد اور ظالم ہیں اور ان ظالموں سے مظلوم خاندان کو تحفظ فراہم کرنا اور انہیں انصاف دلانا سپریم کورٹ کا آئینی اور قانونی فرض ہے۔ رابطہ کمیٹی نے چیف جسٹس افتخار محمد چوہدری سے اپیل کی کہ قوم کی بیٹی عائشہ احمد ملک انصاف کی منظر ہے اور وہ انصاف کیلئے امید بھری نظروں سے سپریم کورٹ کی جانب دیکھ رہی ہے لہذا یہ چیف جسٹس افتخار محمد چوہدری کا آئینی، قانونی، اخلاقی اور انسانی فرض ہے کہ وہ عائشہ احمد ملک کو ریاستی دہشت گردی کا نشانہ بنانے کا از خود نوٹس لیں اور انہیں انصاف فراہم کرنے کیلئے اپنا کردار ادا کریں۔

ملک کی ترقی و استحکام کے لئے ہمیں قائد تحریک جناب الطاف حسین کے بتائے ہوئے فکر و فلسفہ پر عمل کرنا ہوگا، رضا ہارون، افتخار اکبر رندھاوا

لاہور ڈسٹرکٹ کمیٹی کے زیر اہتمام ایم کیو ایم پنجاب ہاؤس میں منعقدہ ”ترہیتی نشست“ سے خطاب

لاہور:۔۔۔ 12 اکتوبر، 2011ء

ایم کیو ایم پنجاب ہاؤس میں لاہور ڈسٹرکٹ کمیٹی کے زیر اہتمام گزشتہ روز ایک تربیتی نشست کا اہتمام کیا گیا جس میں لاہور کے ٹاؤنز سے ذمہ چداران و کارکنان کی ایک بڑی تعداد نے شرکت کی۔ تربیتی نشست سے رابطہ کمیٹی کے ارکان رضا ہارون اور افتخار اکبر رندھاوا نے خطاب کرتے ہوئے کہا کہ ایم کیو ایم سیاسی پارٹی نہیں بلکہ ایک تحریک ہے جو کہ ملک بھر کی مظلوم قومیتوں کے عوام کے حقوق کے لئے میدان عمل میں اپنی جدوجہد جاری رکھے ہوئے ہے۔ انہوں نے کہا کہ کسی بھی تحریک کی کامیابی میں نظم و ضبط ریڑھ کی ہڈی کی حیثیت رکھتا ہے اور یہی وجہ ہے کہ نظم و ضبط کی خلاف ورزی سے تحریکیں بڑے بڑے مسائل کا شکار ہو جاتی ہیں۔ اسی لئے قائد تحریک الطاف حسین اپنی فکری نشستوں میں ہمیشہ نظم و ضبط کی پابندی اور ضابطہ اخلاق کے مطابق تحریکی امور کی احسن طریقے سے انجام دہی پر زور دیتے ہیں۔ انہوں نے کہا کہ ایم کیو ایم کے عہدیداران، ذمہ داران، کارکنان اور منتخب نمائندگان کا تحریک کے قاعدے اور ضابطے کے مطابق برابر ہونا ہی اس کو دیگر پارٹیوں سے منفرد رکھے ہوئے ہے اور یہی وجہ ہے کہ ملک بھر کے غریب و متوسط طبقے کے عوام متحدہ قومی موومنٹ کو ہی امید کی آخری کرن قرار دے رہے ہیں۔ انہوں نے کہا کہ کوشش اور جدوجہد میں فرق ہوتا ہے، کوشش اپنے لئے انفرادی طور پر کرتا ہے اور جہاں بہت سارے لوگ شامل ہو کر کسی کام کو کرنے کی کوشش کریں تو وہ جدوجہد ہو جاتی ہے اس لئے اجتماعی جدوجہد کے بہتر نتائج حاصل کرنے اور ملک کی ترقی و استحکام کے لئے ہمیں قائد تحریک جناب الطاف حسین کے بتائے ہوئے فکر و فلسفہ پر عمل کرنا ہوگا۔ انہوں نے کہا کہ ایم کیو ایم ایک انقلابی تحریک ہے اور ایم کیو ایم ملک میں غریب و متوسط طبقے کا انقلاب لانا چاہتی ہے اور انقلاب کے لئے متحد و منظم ہونا اشد ضروری ہے۔ انہوں نے کارکنان پر زور دیا کہ وہ اپنے ذمہ داری پر ہتے ہوئے اپنے آپ کو خود احتسابی کے عمل سے گزارتے رہیں اور اپنے احسن کردار اور اخلاص سے قائد تحریک جناب الطاف حسین کے فکر و فلسفہ اور تحریک کے پیغام کو گھر گھر تک پہنچائیں۔

قوم کی بیٹی عائشہ احد ملک کو انصاف فراہمی میں تاخیر کا نوٹس لیا جائے،، اراکین صوبائی اسمبلی

شریف خاندان کے افراد چھ مہینے کیلئے شادیاں کرتے ہیں اور پھر مکر جاتے ہیں

تحت لاہور کے حکمران پہلے اپنے گھر والوں کو انصاف کی فراہمی یقینی بنائیں اور ملک کے عوام کو

انصاف کی فراہمی کے دعوے کرنے سے قبل شرم کریں

کراچی:۔۔۔۔۔12، اکتوبر 2011ء

متحدہ قومی موومنٹ کے حق پرست اراکین صوبائی اسمبلی نے قوم کی بیٹی عائشہ احد ملک کو انصاف فراہمی میں تاخیر پر سخت تشویش کا اظہار کیا ہے اور کہا ہے کہ عائشہ احد ملک اور ان کے اہل خانہ کے ساتھ شریف برادران کے ظالمانہ طرز عمل کا فی الفور نوٹس لیکر نظر بندی ختم کر کے اسے اور اس کے اہل خانہ کو انصاف فراہم کیا جائے۔ اپنے مشترکہ بیان میں انہوں نے کہا کہ ایم کیو ایم کے قائد جناب الطاف حسین اور رابطہ کمیٹی کی اس حوالے سے بار بار اپیل کے باوجود فراہمی انصاف میں تاخیر حق و انصاف کے قتل کے مترادف ہے۔ انہوں نے کہا کہ شریف خاندان کے افراد چھ مہینے کیلئے شادیاں کرتے ہیں اور اپنی شادی کو خفیہ رکھنے کیلئے نہ صرف سنگین نتائج کی دھمکیاں دھڑلے سے دیتے ہیں بلکہ مظلوم خاندان کے افراد کو نظر بندی بھی کرا دیتے ہیں۔ انہوں نے کہا کہ تحت لاہور کے حکمران اپنی عیاشیوں میں لگے ہوئے ہیں اور اس سلسلے میں انہوں نے اپنی عیاشیوں کے لئے پر آسائش حرم بنا رکھے ہیں۔ انہوں نے کہا کہ قوم کی بیٹی عائشہ احد ملک کو انصاف کی فراہمی میں تاخیر ملک بھر کے محب وطن عوام اور انصاف پسند حلقوں میں شدید تشویش کا باعث بنی ہوئی ہے۔ انہوں نے مزید کہا کہ تحت لاہور پر براجمان حکمران پہلے اپنے گھر والوں کو انصاف کی فراہمی یقینی بنائیں اور ملک بھر کے عوام کو انصاف کی فراہمی کے دعوے کرنے سے قبل شرم کریں۔ حق پرست اراکین صوبائی اسمبلی نے گورنر پنجاب لطیف کھوسہ سے مطالبہ کیا کہ قوم کی بیٹی عائشہ احد ملک کو انصاف کی فراہمی میں تاخیر کا نوٹس لیا جائے، عائشہ احد ملک اور ان کے اہل خانہ کی نظر بندی فی الفور ختم کی جائے اور قوم کی بیٹی کو انصاف کی فراہمی کیلئے تمام آئینی و قانونی تقاضے پورے کئے جائیں۔

متحدہ قومی موومنٹ سندھ کے باشندوں کی فلاح کیلئے ایسا بلدیاتی نظام حکومت چاہتی ہے جو پورے صوبے کے عوام کے مفاد میں ہو، فیصل سبزواری

مفاہمتی عمل سے صوبے کے شہری و دیہی، ترقی عوام کی خوشحالی اور بہتری کی خواہاں ہے

کراچی:۔۔۔۔۔12 اکتوبر، 2011ء

سندھ اسمبلی میں ایم کیو ایم کے ڈپٹی پارلیمانی لیڈر اور صوبائی وزیر فیصل سبزواری نے کہا ہے کہ ایم کیو ایم ایسا بلدیاتی نظام چاہتی ہے جس سے صوبہ کو بہتر سہولیات میسر ہوں اور عوام کے مسائل کا حل جلد نکل سکے، کیونکہ منتخب عوامی نمائندے نہ صرف عوام سے مکمل رابطے میں ہوتے ہیں بلکہ عوام کے سامنے جوابدہ بھی ہوتے ہیں۔ ایک بیان میں انہوں نے کہا کہ متحدہ قومی موومنٹ سندھ کے باشندوں کی فلاح کیلئے ایسا بلدیاتی نظام حکومت چاہتی ہے جو پورے صوبے کے عوام کے مفاد میں ہو اور اس سلسلے میں حکمران جماعت پیپلز پارٹی کے ساتھ ہونیوالے مذاکرات میں متحدہ قومی موومنٹ اپنا موقف بڑی وضاحت اور دلائل کے ساتھ پیش کرتی رہی ہے۔ انہوں نے مزید کہا کہ دونوں جماعتیں اس نظام کے مقاصد پر بات چیت اور سندھ کے باشندوں کی بہتری اور فلاح کو سامنے رکھتے ہوئے مفاہمتی عمل کے ذریعے ایسا نظام صوبے میں رائج کرنے کی خواہاں ہے، جس سے صوبے کے شہری و دیہی، ترقی عوام کی خوشحالی اور بہتری کے ساتھ ساتھ انہیں ایک دوسرے کے قریب لانے میں معاون و مددگار ثابت ہو۔

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔۔12، اکتوبر 2011ء

متحدہ قومی موومنٹ کی رابطہ کمیٹی نے ایم کیو ایم میڈیکل ایڈ کمیٹی سندھ گورنمنٹ اسپتال یونٹ کے جوائنٹ یونٹ انچارج ڈاکٹر منیر صدیقی کے بھائی ڈاکٹر منیب صدیقی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا کرے۔ (آمین) دریں اثناء ایم کیو ایم کی رابطہ کمیٹی نے سابق حق پرست رکن سندھ اسمبلی مرحوم پر تاج کے والد رانا سنگھ کے انتقال پر بھی گہرے دکھ اور افسوس کا اظہار کیا ہے۔

ایم کیو ایم میرپور خاص زون کے کارکن محمد اسماعیل کے انتقال پر جناب الطاف حسین کا اظہارِ افسوس

لندن:۔۔۔۔۔ 12 اکتوبر، 2011ء

متحدہ قومی موومنٹ کے قائد جناب الطاف حسین نے ایم کیو ایم میرپور خاص زون یونٹ 2/A کے کارکن محمد اسماعیل کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کا نصب العین بلا تفریق رنگ و نسل زبان عوام کی عملی خدمت کرنا ہے، فہیم الطانی

عمرکوٹ سیکٹر ٹھی (تھر پارکر) میں امدادی کمپ کا انعقاد

بارش اور سیلاب متاثرین میں لاکھوں روپے مالیت کے راشن بیگز تقسیم کئے گئے

ایم کیو ایم کی جانب سے امدادی اشیاء تقسیم کرنے پر متاثرین کا جناب الطاف حسین سے اظہارِ تشکر، درازی عمر اور صحت و تندرستی کیلئے دعائیں

عمرکوٹ:۔۔۔۔۔ 12 اکتوبر، 2011ء

متحدہ قومی موومنٹ کے فلاحی ادارے خدمتِ خلق فاؤنڈیشن کی جانب سے اندرون سندھ میں طوفانی بارشوں، سیلاب زدگان کی امداد اور بحالی کے سلسلے میں امدادی سرگرمیوں کا سلسلہ جاری و ساری ہے۔ اس سلسلے میں بدھ کے روز عمرکوٹ سیکٹر ٹھی (تھر پارکر) میں امدادی کمپ کا انعقاد کیا گیا۔ جس میں حق پرست رکن سندھ اسمبلی فہیم الطانی نے یونٹ مہرانو، کہڑی، بکود اور ٹھی سٹی کے بارش اور سیلاب متاثرین میں لاکھوں روپے مالیت کے راشن بیگز تقسیم کئے گئے، جن میں آٹا، دال، چاول، گھی، تیل، بسکٹ، خشک دودھ، ٹوتھ پیسٹ، پینے کے صاف پانی کی بوتلیں، سمیت دیگر روزمرہ کی غذائی اجناس شامل ہیں۔ اس موقع پر ایم کیو ایم عمرکوٹ زون کے انچارج علی گل خانیلی و اراکین زونل کمیٹی بھی انکے ہمراہ تھے۔ امدادی کمپ پر متاثرین سے فہیم الطانی نے گفتگو کرتے ہوئے کہا کہ ایم کیو ایم کا نصب العین بلا تفریق رنگ و نسل زبان عوام کی عملی خدمت کرنا ہے، خدمتِ خلق فاؤنڈیشن کے رضا کاران، ایم کیو ایم میڈیکل ایڈمیٹی کے ڈاکٹرز، پیرامیڈیکل اسٹاف، عملے کے دیگر ارکان، حق پرست عوامی نمائندے، ایم کیو ایم کے ذمہ داران اور کارکنان اپنی کوششوں سے متاثرین کو امدادی اشیاء کی رسائی ممکن بنانے کیلئے اپنا اہم کردار ادا کر رہے ہیں۔ انہوں نے کہا کہ قائد تحریک جناب الطاف حسین کی ہدایت پر اندرون سندھ کے سیلاب متاثرین میں امدادی اشیاء وافر مقدار میں پہنچائی جا چکی ہے جہاں اکثریت متاثرین سیلاب استعفا حاصل کر چکے ہیں اور انشاء اللہ ایم کیو ایم کی جانب سے امداد کا یہ سلسلہ متاثرین کی بحالی تک جاری رہے گا۔ بعد ازاں ایم کیو ایم کی جانب امدادی اشیاء تقسیم کرنے پر متاثرین نے قائد تحریک جناب الطاف حسین سے اظہارِ تشکر کرتے ہوئے ان کی درازی عمر اور صحت و تندرستی کیلئے خصوصی دعائیں بھی کیں۔

قائد تحریک الطاف حسین سندھ کو خوشحالی و امن کا گہوارہ بنانا چاہتے ہیں، انچارج و اراکین زونل کمیٹی حیدرآباد زون

حیدرآباد:۔۔۔۔۔ 12 اکتوبر، 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے کہا ہے کہ قائد تحریک الطاف حسین نے سندھی بولنے اور اردو بولنے والوں کے درمیان میں خلیج کو ڈھا کر سندھ میں محبت امن و خوشحالی کا جو پودا لگا یا جو وہ آج تناور درخت ہے۔ اپنے مشر کہ بیان میں انہوں نے کہا کہ اللہ تعالیٰ نے سندھ کے باشندوں کو ہر ورہنما عطا کر دیا ہے جس کی سچی قیادت کی بدولت سندھ کے عوام اپنی منزل حاصل کریں گے قائد تحریک الطاف حسین سندھ کو خوشحالی و امن کا گہوارہ بنانا چاہتے ہیں مگر بد قسمتی سے کچھ نام نہاد سیاسی و مذہبی اور قوم پرست رہنماء اپنے ذاتی مفادات کے خاطر سندھ میں نفرت و تعصب پیدا کر کے اس پر امن دھرتی کو بھی تباہ و برباد کرنے چاہتے ہیں۔ انہوں نے مزید کہا کہ قائد تحریک الطاف حسین سندھ کو ہر قسم کے ظلم و جبر اور زیادتی سے نجات دلانے کیلئے جدوجہد میں مصروف عمل ہیں اور قائد تحریک الطاف حسین کا حق و صداقت پر مبنی نظریہ کراچی سے کشمور تک لوگوں میں شعور پیدا کر رہا ہے جس کے بدولت شاہ لطیف کی دھرتی سے نفرت و تعصب کی فضا کا خاتمہ ہو رہا ہے اور آج سندھ دھرتی کے سچے سپوت قائد تحریک الطاف حسین کی تعلیمات پر عمل پیرا ہو کر سندھ کے حقوق کی جدوجہد میں مصروف عمل ہیں۔

معاشرے میں ذہنی عدم توازن کے شکار افراد ہماری خصوصی توجہ کے مستحق ہیں، سید وسیم حسین

حیدرآباد۔۔۔ 12 اکتوبر 2011ء

حق پرست رکن صوبائی اسمبلی سید وسیم حسین نے کہا ہے کہ معاشرے میں ذہنی عدم توازن کے شکار افراد ہماری خصوصی توجہ کے مستحق ہیں۔ ان خیالات کا اظہار انہوں نے عدم ذہنی توازن رکھنے والے افراد کے عالمی دن کے موقع پر گورنمنٹ نذرت گزلز کالج میں منعقد تقریب سے خطاب کرتے ہوئے کیا۔ انہوں نے مذید کہا کہ ظلم و نا انصافی کی وجہ سے معاشرے میں بہت تیزی سے انتشار پھیل رہا ہے جسکے نتیجے میں عدم برداشت جیسی بیماریاں تیزی سے جنم لے رہی ہیں اور یہ سب ہمارے معاشرے میں رائج جاگیر دار نہ ووڈیرانہ نظام کی وجہ سے ہے۔ انہوں نے کہا کہ قائد تحریک الطاف حسین کی جدوجہد اسی نظام کے خلاف ہے اور انکی تعلیمات پر عمل پیرا ہو کر ہم جلد ہی اس نظام سے چھٹکارا پالینگے۔ انہوں نے کہا کہ معاشرے میں موجود ذہنی عدم توازن کے شکار افراد بھی اسی معاشرے کا حصہ ہیں اور یہ ہم سب کی ذمہ داری ہے ہم ان کا خاص خیال رکھیں اس طرح وہ بھی دوبارہ معاشرے کیلئے کارآمد ہو سکتے ہیں۔

